

नवा भारत



4 ट्रंप ने भारत के लिए बड़ा परमाणु अवसर पैदा किया

5 वाराणसी में देव दीपावली का भव्य उत्सव

8 गॉफ की दमदार वापसी, पाओलिनी बाहर

9 विकास के लिए आर्थिक सुधार जरूरी

सीजीएम पर गिरी गाज

सीएम डॉ. यादव ने विवादित सर्कुलर जारी करने वाले सीजीएम को हटाया

प्रशासनिक संवाददाता भोपाल, 5 नवंबर. किसानों को 10 घंटे से अधिक बिजली देने पर संबंधित बिजली महकमे के अमले पर कार्रवाई करने संबंधी सर्कुलर जारी करने वाले मुख्य क्षेत्र विद्युत कंपनी के मुख्य महाप्रबंधक एके जैन को मुख्यमंत्री डॉ. मोहन यादव के निर्देश के बाद हटा दिया गया है. उन्होंने अब मुख्य क्षेत्र विद्युत वितरण कंपनी में नॉन कन्वेंशनल एनर्जी सेक्शन में पदस्थ किया गया है. इससे पहले आदेश प्रसारित होने के मामले में मुख्यमंत्री डॉ. मोहन यादव ने गहरी नाराजगी जाहिर की.



कल्याण के लिए हमारी सरकार पूरी प्रतिबद्धता से काम कर रही है. किसानों को हर हाल में 10 घंटे निबंध बिजली आपूर्ति की जाएगी. मुख्यमंत्री डॉ. यादव ने कहा कि जिस सर्कुलर को लेकर जनसामान्य में गलतफहमी पैदा हुई है, उस विवादित सर्कुलर को तत्काल प्रभाव से निरस्त कर दिया गया है। साथ ही विवादित सर्कुलर मामले से जुड़े संबंधित चौफ इंजीनियर को भी तत्काल प्रभाव से हटा दिया गया है.



मुख्यमंत्री डॉ. यादव ने कहा है कि प्रदेश में संवेदनशील और किसान हितैषी सरकार का बिजज है. किसानों के समग्र उत्थान के लिए हमारी सरकार ने कई महत्वपूर्ण निर्णय लिए हैं. मुख्यमंत्री डॉ. यादव ने कहा कि बिजली आपूर्ति से संबंधित विवादित सर्कुलर को रद्द कर दिया गया है और इसे जारी करने वाले संबंधित अधिकारी पर भी विधि अनुरूप कार्रवाई की जा रही है. सीएम ने विधानसभा परिसर में मीडिया से

हरियाणा में 25 लाख वोटों की हेराफेरी

- ▶ लोकसभा में विपक्ष के नेता राहुल गांधी का आरोप
- ▶ 10 अलग-अलग बूथों पर 22 बार किया मतदान



नई दिल्ली, 05 नवंबर (वार्ता) कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने चुनाव में हेराफेरी का आरोप लगाया है. उन्होंने कहा कि हरियाणा विधानसभा के पिछले चुनाव में भारतीय जनता पार्टी तथा प्रधानमंत्री नरेंद्र मोदी के इशारे पर 25 लाख वोटों की गड़बड़ी की गई. गांधी ने बुधवार को पार्टी मुख्यालय में संवाददाता सम्मेलन में चुनाव आयोग, भाजपा, प्रधानमंत्री नरेंद्र मोदी तथा गृहमंत्री अमित शाह पर वोट चोरी कराने का आरोप लगाया. कहा कि विपक्ष के नेता के रूप में वोट को जागृत कर लोकतंत्र को बचाना उनकी जिम्मेदारी है, क्योंकि आयोग विवरण नहीं देता है और न ही वेबसाइट पर फोटो दिखाता है. उन्होंने कहा वोट चोरी राज्य और राष्ट्रीय दोनों स्तर पर हो रही है.

चुनाव आयोग ने राहुल के आरोपों को बताया बेबुनियाद

चुनाव आयोग ने राहुल गांधी के हरियाणा विधानसभा के 2024 में हुए चुनावों में धांधली के आरोपों को नकारा. आयोग ने कहा है कि यदि कहीं कोई गड़बड़ी हो रही थी और एक ही नाम से कई बार मतदान किया जा रहा था तो कांग्रेस के चुनाव एजेंटों को इस पर आपत्ति दर्ज करनी चाहिए थी. आयोग ने सोशल मीडिया एक्स पर कहा कि हरियाणा में मतदाता सूची को लेकर कहीं कोई शिकायत नहीं है. दूसरी चोरी अमान्य पते वाले मतदाताओं के रूप में हुई है, जिनकी संख्या 93,174 है. तीसरे स्थान पर फॉर्म 6 का दुरुपयोग कर बनाए गए अतिरिक्त वोट और फॉर्म 7 का दुरुपयोग कर हटाए गए वोट हैं. हरियाणा में दो करोड़ वोट हैं और इनमें से 25 लाख 41 हजार 144 वोट चोरी हुए हैं.

मोदी का 'बहुत सम्मान' करते हैं ट्रंप

व्हाइट हाउस की प्रेस सचिव कैरोलिन लेविट ने कहा

वॉशिंगटन, 05 नवंबर. अमेरिका के व्हाइट हाउस ने कहा कि राष्ट्रपति डोनाल्ड ट्रंप भारत के प्रधानमंत्री नरेंद्र मोदी का बहुत सम्मान करते हैं. उन्होंने बताया कि ट्रंप और मोदी के बीच अक्सर बातचीत होती रहती है. व्हाइट हाउस की प्रेस सचिव कैरोलिन लेविट ने कहा कि ट्रंप भारत-अमेरिका संबंधों को लेकर बहुत सकारात्मक हैं और उन्हें दोनों देशों के बीच के रिश्तों पर गहरा विश्वास है. उन्होंने बताया कि ट्रंप और पीएम मोदी कई मुद्दों पर सीधे बातचीत करते हैं. उन्होंने कहा, मुझे पता है कि राष्ट्रपति प्रधानमंत्री मोदी का बहुत सम्मान करते हैं और वे अक्सर बातचीत करते हैं. लेविट ने हाल ही में व्हाइट



हाउस में मनाई गई दीपावली और सर्जियो गोर को अमेरिका के नए भारत राजदूत के रूप में नियुक्त किए जाने का भी उल्लेख किया. उन्होंने कहा कि यह सब ट्रंप के भारत के साथ मजबूत रिश्ते को इच्छा को दिखाता है, जो द्विपक्षीय संबंधों को लेकर काफी सकारात्मक और दृढ़ हैं.

अमेरिका ने किया न्यूयॉर्क में मिसाइल टेस्ट अमेरिकी वायुसेना का ग्लोबल स्ट्राइक कमांड ने कैलिफोर्निया से एक बिना हथियार वाली मिनटमैन III अंतरमहाद्वीपीय बैलिस्टिक मिसाइल (आईसीबीएम) का टेस्ट लॉन्च किया. यह रेगुलर टेस्ट था. बता दें कि हाल ही में ट्रंप ने कहा कि रूस, चीन और पाकिस्तान जैसे देश परमाणु परीक्षण कर रहे हैं, इसलिए अमेरिका को पीछे नहीं रहना चाहिए. उन्होंने पेंटागन को तुरंत परीक्षण शुरू करने को कहा. लेकिन ऊर्जा विभाग ने स्पष्ट किया कि अभी विस्फोट वाले परीक्षण नहीं होंगे.



नर्मदा तवा संगम स्थल पर श्रद्धालुओं का उमड़ा सैलाब

नर्मदापुरम। कार्तिक पूर्णिमा पर मोक्ष की कामना के साथ नर्मदा और तवा नदी के संगम स्थल एवं नर्मदा तटों पर लाखों श्रद्धालुओं ने डुबकी लगाई. वहीं इस स्थान पर हर साल लगाने वाले बांद्राभान मेले के लिए जिला प्रशासन की ओर से सारी व्यवस्थाएं की गई हैं. नर्मदा तट पर लाखों लोगों ने स्नान के साथ पूजन पाठ किया.

मिर्जापुर में 2 बहनों समेत 6 महिलाएं ट्रेन से कटीं

हावड़ा-कालका मेल ट्रेन की चपेट में आने से हादसा मिर्जापुर. चुनाव रेलवे स्टेशन पर बुधवार को सुबह एक दुखद हादसा घटित हुआ. रेल लाइन पार करते समय हावड़ा-कालका मेल ट्रेन की चपेट में आने से छह महिला श्रद्धालुओं की जान कली गई. इस हादसे में शवों की स्थिति अत्यंत गंभीर थी, जिन्हें जीआरपी और आरपीएफ के जवानों ने इकट्ठा कर पोस्टमार्टम के लिए भेजा. सुबह लगभग सवा नौ बजे सोनभद्र की ओर से आने वाली गोमो-प्रयागराज बरवाडीह पैसेंजर ट्रेन प्लेटफार्म नंबर चार पर पहुंची. इसमें सवार श्रद्धालु कार्तिक पूर्णिमा स्नान के लिए चुनाव आई थी. प्लेटफार्म नंबर चार पर उतरने के बाद श्रद्धालु महिलाएं विपरीत दिशा में प्लेटफार्म नंबर तीन की ओर जाने के लिए रेल लाइन पार करने लगी. इसी दौरान ट्रेन आने से यह हादसा हो गया. हादसे के बाद स्टेशन पर अफरा-तफरी मच गई. यात्रियों और अन्य लोगों में चीख-पुकार सुनाई दी. जीआरपी और आरपीएफ ने तुरंत शवों को अपने कब्जे में लिया और घटना की सूचना मृतकों के परिजनों को दे दी. इसके साथ ही जिलाधिकारी पवन कुमार गंगवार, पुलिस अधीक्षक और अन्य अधिकारी भी स्टेशन पर पहुंचे और घटना की जानकारी ली.

सड़क हादसे में एक ही परिवार के चार की मौत

शहपुरा (हिंडीरी)। मर्डई मेले में शामिल होने जा रहे एक परिवार की चार जिंदगियां सड़क हादसे की भेंट चढ़ गईं। हादसा बुधवार अपराह्न लगभग 3 बजे जबलपुर मार्ग पर ग्राम कोहानी देवरी से आगे बमबम नाला के पास हुआ, जहां मोटर साइकिल और ट्रेलर वाहन के बीच जोरदार भिड़ंत हो गई. हादसे में दो महिला, एक पुरुष और एक मासूम बच्ची की मौत हो गई। मोटर साइकिल जबलपुर की ओर जा रही थी, तभी सामने से आ रहे ट्रेलर वाहन क्रमांक एमपी 04 जीबी 2944 से आमने-सामने भिड़ंत हो गई। हादसे का दृश्य इतना भयावह था कि मोटर साइकिल पूरी तरह क्षतिग्रस्त हो गई और सवार चारों लोग सड़क पर बिखर गए। टक्कर के बाद आसपास मौजूद लोगों ने तत्काल पुलिस को सूचना दी और घायलों को सामुदायिक स्वास्थ्य केंद्र शहपुरा पहुंचाया गया, जहां चिकित्सकों ने जांच के बाद सभी को मृत घोषित कर दिया। घटना में नान सिंह पिता बलदेव सिंह परस्ते उम्र 28 वर्ष, निवासी ग्राम धनौली, चौकी बिछिया, थाना शहपुरा, सरोज पति नान सिंह परस्ते उम्र 22 वर्ष, निवासी ग्राम धनौली, चौकी बिछिया, थाना शहपुरा, चंपा बाई पिता जेटू सिंह वरकंडे उम्र 19 वर्ष, निवासी ग्राम शहपुरा थाना कुंडम जिला जबलपुर, प्रिया परस्ते पिता अनूप परस्ते, उम्र लगभग 12 वर्ष की मौत हुई है।

भारतीयों में जश्न ▶ अमेरिका के चुनावों में तीन भारतीय मूल के व्यक्तियों ने लहराया जीत का परचम

जोहरान न्यूयॉर्क और आफताब सिनसिनाटी के मेयर

न्यूयॉर्क, 05 नवंबर (वार्ता) अमेरिका में स्थानीय चुनावों में तीन भारतीय-मूल के व्यक्तियों ने जीत का परचम लहराया है. स्थानीय चुनावों के बुधवार को घोषित हुए नतीजों में जोहरान ममदानी न्यूयॉर्क शहर और आफताब प्यूरवल सिनसिनाटी शहर के मेयर चुने गए हैं जबकि गजाला हाशमी वर्जीनिया की लेफ्टिनेंट गवर्नर चुनी गई हैं. जोहरान ममदानी (34 वर्ष) न्यूयॉर्क शहर के मेयर पद का चुनाव जीतने वाले पहले




भारतीय मूल के मुसलमान हैं. उन्होंने न्यूयॉर्क के पूर्व गवर्नर एंड्रयू कुओमो को भारी मतों से हराकर यह इतिहास रचा है. डेमोक्रेट पार्टी उम्मीदवार



ममदानी को कुल मतों का 50.4 प्रतिशत मत हासिल हुआ, जबकि निर्दलीय प्रत्याशी कुओमो केवल 41.4 प्रतिशत मत ही हासिल कर पाए.

इसी के साथ ओहायो प्रांत में सिनसिनाटी शहर में डेमोक्रेट उम्मीदवार आफताब प्यूरवल ने लगातार दूसरी बार मेयर का चुनाव जीत कर इतिहास रच दिया है. उन्होंने अमेरिका के उप-राष्ट्रपति के सतीले भाई और रिपब्लिकन पार्टी के उम्मीदवार कोरी बोमन को हरा कर यह जीत हासिल की. वर्जीनिया में डेमोक्रेटिक पार्टी की उम्मीदवार गजाला हाशमी ने पहली भारतीय-मूल और पहली मुस्लिम महिला लेफ्टिनेंट गवर्नर बनने का गौरव हासिल किया. हाशमी का जन्म हैदराबाद में हुआ था और वे 1970 के दशक में अमेरिका आई थीं. ममदानी गुजराती-मूल के पिता महमूद ममदानी और मशहूर फिल्मकार मीरा नायर के बेटे हैं. उनका जन्म युगांडा में हुआ था, जहां उनके प्रोफेसर पिता कार्यरत थे. वह फिलहाल न्यूयॉर्क राज्य के विधान सभा के सदस्य हैं. न्यूयॉर्क के सिटी हॉल में अपने जीत का जश्न मनाते हुए उन्होंने कहा, राजनीतिक अंधकार के इस क्षण में, न्यूयॉर्क एक रोशनी की तरह होगा.



गुस्ताखी माफ
राहुल ने लोगों से पूछा...
नीतीशजी को हटाने का लालच है न आपका?..
हां!!